

నమస్తే హైదరాబాద్

మీ గళం.. మా కలం...కే

www.namasthehyderabad.in తెలుగు దిన పత్రిక

విలేకరులు కావాలెను
 నిత్యనూతనంగా వెలువడుతూ
 విశేష ప్రజాధరణ పొందుతున్న
నమస్తే హైదరాబాద్
 తెలుగు దినపత్రికకు
 తెలంగాణ రాష్ట్రం లోని అన్ని
 జిల్లా మండల కేంద్రాలలో
 విలేకరులు కావాలెను
 సీనియర్లకు ప్రాధాన్యం
 కొత్తవారికి అవకాశం
Ph: 9912580066

రంగా రెడ్డి సంపుటి : 13 సంచిక : 137 ఎడిటర్: గొడిశాల సోమయ్య సోమవారం 14-10-2024 పేజీలు : 4 వెల : 2రూ

రుణమాఫీకి మరో డెడ్లైన్..

నమస్తే హైదరాబాద్ : డిసెంబర్ 9.. కాంగ్రెస్ పార్టీకి బాగా కలిసొచ్చే సెంటిమెంట్. తెలంగాణ కాంగ్రెస్ లీడర్లకే ఈ డేట్ తో ఎటాచ్ మెంట్ మరీ ఎక్కువ. మేడమ్ సోనియాగాంధీ పుట్టినరోజు. పైగా.. రేవంత్ రెడ్డి సర్కారు కొలువు దీరిన రోజు. ప్రభుత్వంలోకొచ్చాక మరోసారి డిసెంబర్ 9 సెంటిమెంట్ సాలిడ్ గా టేస్ట్ చెయ్యబోతోంది కాంగ్రెస్ పార్టీ. రైతు రుణమాఫీ అరకారంగా జరిగిందన్న ఆరోపణల్ని గట్టిగా తిప్పికొట్టాలని భావించి.. దానికి డిసెంబర్ 9నే ముహూర్తంగా పెట్టుకుంది రేవంత్ సర్కార్. రైతు ఓటుబ్యాంకు చేజారకుండా జాగ్రత్తపడుతోంది. రైతు రుణమాఫీకి కట్టుబడి ఉన్నామని, డిసెంబర్ 9 లోగా మిగతా వారందరికీ మాఫీని వర్తింపజేస్తామని పదేపదే చెబుతూ వస్తోంది రేవంత్ ప్రభుత్వం. ఖమ్మం జిల్లా అశ్వారావుపేటలో పవర్ ప్లాంట్ ప్రారంభోత్సవానికి వెళ్లిన మంత్రులు.. సందర్భం కాకపోయినా.. రైతుపాలనే గట్టిగా పాదారు. వ్యవసాయరంగానికి బడ్జెట్ లో 73 వేల కోట్లు కేటాయించిన ఏకైక రాష్ట్రం తెలంగాణాయేనని గుర్తు చేశారు. రాజకీయాలకు అతీతంగా రైతులకు రుణమాఫీ అమలు చేసిన ఘనత తమదేనన్నారు. 18 వేల కోట్లు 15 రోజుల్లో రైతుల ఖాతాల్లో జమ చేసింది మేమే అని గర్వంగా చెప్పుకున్నారు. ఇక్కడితోనే ఆగలేదు. రుణమాఫీలో సాంకేతిక లోపాల్ని సరిచేసి.. త్వరలో లబ్ధిదారులందరికీ న్యాయం జరిగేలా చూస్తామని మాటిచారు భట్టి. అదే వేదికపై మరో మంత్రి పొంగులేటి శ్రీనివాసరెడ్డి కూడా..



ఇదే మాటకు కోరస్ ఇచ్చారు. మేం రైతు పక్షపాతులం.. అంటూ అన్నదాతల్ని ప్రసన్నం చేసుకోబోయారు. అటు.. సిఎం రేవంత్ రెడ్డిని విప్లవనాయకుడితో పోల్చి మరో అడుగు ముందుకేసారు కాంగ్రెస్ ఎంపీ మల్లు రవి.. ఎస్సీ, ఎస్టీ, బీసీ, మైనార్టీల కోసం రేవంత్ రెడ్డి ఇందిరాగాంధీలా కృషి చేస్తున్నారని పొగడ్డలతో ముంచెత్తారు. రుణమాఫీపై రైతులకు ఇచ్చిన మాట నిలబెట్టుకునే సత్తా రేవంత్ రెడ్డికి ఉందని చెప్పారు మల్లు. ఏదైతేనేం.. ఈసారి డిసెంబర్ 9ని గ్రాండ్ గా సెలబ్రేట్ చేసుకోవాలనే పట్టుదలతో ఉంది తెలంగాణలో కాంగ్రెస్ పార్టీ. రుణమాఫీ ఒక్కటే కాదు.. భవిష్యత్తులో రైతుల పంట బీమా కూడా ప్రభుత్వమే కడుతుందని మాటిచున్నారు మంత్రులు. ఈ విధంగా.. యావత్ తెలంగాణ రైతాంగం తమవైపు.. అని శత్రుపాల్టీలకు పరోక్షంగా హెచ్చరిక జారీ చేస్తోంది రేవంత్ సర్కార్..

అలయ్ బలయ్ లో కాంగ్రెస్, బీజేపీ నేతల పరస్పర కొంటర్లు



నమస్తే హైదరాబాద్ : ప్రతిసారి నిర్వహించినట్లుగానే.. ఈసారి కూడా దసరా తర్వాతి రోజున హైదరాబాద్ లోని నాంపల్లి ఎగ్జిబిషన్ గ్రౌండ్ లో అలయ్ బలయ్ కార్యక్రమం నిర్వహించారు. అన్ని రాజకీయ పార్టీల నేతలకు ఒకే వేదిక మీదికూ తీసుకొచ్చే ఈ ప్రతిష్టాత్మక కార్యక్రమాన్ని హర్షానా గవర్నర్ దత్తాత్రేయ.. 19 ఏళ్లుగా దిగ్విజయంగా నిర్వహిస్తూ వస్తోంది. అయితే.. గతంలో దత్తాత్రేయనే స్వయంగా ఈ కార్యక్రమాన్ని నిర్వహించగా.. కొన్నేళ్లుగా ఆయన కుమార్తె విజయలక్ష్మి ఈ అలయ్ బలయ్ కార్యక్రమాన్ని నిర్వహిస్తున్నారు. ఈసారి నిర్వహించిన అలయ్ బలయ్ కార్యక్రమానికి అన్ని రాజకీయ పార్టీలు హాజరయ్యాయి.. సీపీఐ నారాయణ బైకాట్ చేశారు. అయితే.. ఈ కార్యక్రమంలో బీజేపీ, కాంగ్రెస్ నేతలు ఆసక్తికర వ్యాఖ్యలు చేశారు. విమర్శల విషయంలో ఒకరిపై ఒకరు.. స్టేజిపైనే కొంటర్లు వేసుకున్నారు. ముఖ్యంగా.. ఈ అలయ్ బలయ్ కార్యక్రమంలో కేంద్ర మంత్రి కిషన్ రెడ్డి కీలక వ్యాఖ్యలు చేశారు. ప్రస్తుతం రాజకీయ నాయకులు చేస్తున్న విమర్శలు హద్దుమీరుతున్నాయని గుర్తు చేసిన కిషన్ రెడ్డి.. నాయకుల ప్రసంగాల్లో, భాషలో మార్పు రావాలని ఆకాంక్షించారు. విమర్శించుకుండా కానీ.. ప్రజలు అసహించుకునేలా మాట్లాడకండి అంటూ కిషన్ రెడ్డి హితవుపలిచారు. ఎన్నికలప్పుడు ఘర్షణ పడొచ్చు కానీ.. ఎన్నికలయ్యాక ప్రజలు శ్రేయస్సే ముఖ్యమని హితవు పలికారు. పార్టీలు విమర్శించుకుంటున్న విధానాన్ని ప్రజలు అసహించుకుంటున్నారని కేంద్ర మంత్రి కిషన్ రెడ్డి.. పరోక్షంగా కాంగ్రెస్ నాయకులపై కొంటర్లు వేశారు. అయితే.. కేంద్ర మంత్రి కిషన్ రెడ్డి చేసిన వ్యాఖ్యలపై స్పందించిన మంత్రి పొన్నం ప్రభాకర్ కూడా ఇన్ డైరెక్టుగా కొంటర్ వేశాడు. రాజకీయాల్లో భాష ముఖ్యమని.. వేరేవారూ ఇబ్బంది కలగకుండా ఉండాలన్నది నిజనేనని పొన్నం ప్రభాకర్ చెప్పుకొచ్చారు. అయితే.. మత విద్వేషాలు రెచ్చగొట్టేలా మాట్లాడకుండా స్వీయ నియంత్రణ అవసరమంటూ కొంటర్ వేశారు. తెలంగాణలో మత విద్వేషాలు రెచ్చగొట్టకుండా మాట్లాడేలా దత్తాత్రేయ చొరవ చూపాలని కోరారు మంత్రి పొన్నం ప్రభాకర్.

మరో వివాదంలో ఇరుక్కున్న మంత్రి కొండా సురేఖ..



నమస్తే హైదరాబాద్ : టాలీవుడ్ అగ్రనటుడు అక్కినేని నాగార్జున కుటుంబంపై హిరోయిన్ సమంత విడాకుల వ్యవహారంపై మంత్రి కొండా సురేఖ తీవ్రమైన ఆరోపణలు చేయటం.. అటు రాజకీయాల్లో ఇటు టాలీవుడ్ లో తీవ్ర దుమారం రేపిన విషయం తెలిసింది. కాగా.. ఆ వివాదం నడుస్తున్న క్రమంలోనే ఇప్పుడు మరో వివాదంలో చిక్కుకున్నారు మంత్రి కొండా సురేఖ. ప్లెక్సీల్లో

పరకాల ఎమ్మెల్యే రేపూరి ప్రకాష్ రెడ్డి ఫోటో వేయలేదంటూ ఆయన వర్గీయులకు మంత్రి కొండా సురేఖ వర్గీయులకు మధ్య తలెత్తిన వివాదం చిలికి చిలికి గాలివానలా మారింది. దసరా పండుగను పురస్కరించుకొని ధర్మారంలో మంత్రి కొండా సురేఖ వర్గీయులు ఏర్పాటు చేసిన ప్లెక్సీల్లో ఎమ్మెల్యే రేపూరి ఫోటో లేదంటూ.. ఆయన వర్గీయులు వాటిని చింపేయటంతో.. కొండా సురేఖ అనుచరులు వారిపై దాడికి తెగబడ్డారు. దీంతో.. ఇరువర్గాల మధ్య వివాదం చెలరేగింది. అయితే.. తమపై దాడి చేశారంటూ రేపూరి ప్రకాష్ రెడ్డి వర్గీయులు పోలీసులకు ఫిర్యాదు చేయడంతో.. గీసుకొండ పోలీసులు మంత్రి కొండా సురేఖకు సంబంధించిన ముగ్గురిని అదుపులోకి తీసుకున్నారు. ఆరెస్ట్ చేసిన ముగ్గురిని విడిచిపెట్టాలంటూ మంత్రి అనుచరులు ఆదివారం (అక్టోబర్ 13న) ధర్మారం వద్ద వరంగల్-నర్సంపేట ప్రధాన రహదారిపై ఆందోళనకు దిగారు. ఎమ్మెల్యే రేపూరి అక్రమంగా కేసులు పెట్టింది తమను వేధిస్తున్నారంటూ మంత్రి వర్గీయులు ఆరోపించారు. ఈ విషయం తెలుసుకున్న మంత్రి కొండా సురేఖ.. నేరుగా గీసుకొండ పోలీస్ స్టేషన్ కు చేరుకుని పంచాయితీ పెట్టారు. కార్యక్రమాల వివాదంపై సీఐని అడిగి వివరాలు తెలుసుకున్నారు. మంత్రి కొండా సురేఖ పోలీస్ స్టేషన్ కు వచ్చారని తెలుసుకున్న ఆమె అనుచరులు భారీగా చేరుకోవటంతో.. అక్కడ ఉద్రిక్త వాతావరణం నెలకొంది.

బీఆర్ఎస్ శ్రేణులకు ఉత్సాహం పెంచే వార్త..

నమస్తే హైదరాబాద్ : తెలంగాణలో రాజకీయాలు రోజురోజుకు రసవత్తరంగా మారుతున్నాయి. దొరికిన ప్రతివేదికను సీఎం రేవంత్ రెడ్డి.. బీఆర్ఎస్ పార్టీపై దుమ్మెత్తిపోసింది వందకు వంద శాతం ఉపయోగించుకుంటున్నారు. రేవంత్ రెడ్డి చేసే విమర్శలు.. కేవలం బీఆర్ఎస్ వర్కింగ్ ప్రెసిడెంట్ కేటీఆర్, హరీష్ రావు మాత్రమే తిప్పికొడుతుంటుండగా.. గులాబీ బాస్ కేటీఆర్ మాత్రం సైలెంట్ గానే ఉంటున్నారు. అన్ని నియోజకవర్గాల నేతలతో ఫామ్ హౌస్ లో సమావేశమవుతూ.. వారికి ధైర్యం సూరిపోస్తున్నారని తప్ప ప్రజల్లోకి వచ్చి రేవంత్ రెడ్డి విమర్శలకు ఘాటుగా సమాధానం చెప్పలేదు. దీంతో.. అటు బీఆర్ఎస్ శ్రేణులు, కేటీఆర్ అభిమానులు కాస్త నిరాశలోనే ఉన్నారు. అయితే.. బీఆర్ఎస్ శ్రేణుల్లో ఉత్సాహం పెంచే వార్త ఇప్పుడు రాజకీయ వర్గాల్లో చక్కర్లు కొడుతోంది. త్వరలోనే కేటీఆర్ రంగంలోకి దిగుతున్నట్లు వార్తలు వస్తున్నాయి. ఈసారి పక్కా వ్యూహంతోనే ఫీల్డ్ లోకి ఎంట్రి ఇస్తున్నట్లు సమాచారం. అందుకు ముహూర్తం కూడా ఫిక్స్ చేసుకున్నారు.




జీహెచ్ఎంసీ మేయర్ మీద కేసు నమోదు



నమస్తే హైదరాబాద్ : జీహెచ్ఎంసీ మేయర్ గద్వాల విజయలక్ష్మిపై కేసు నమోదైంది. హైదరాబాద్ బంజారాహిల్స్ లో గురువారం (అక్టోబర్ 10న) రోజున జరిగిన సద్దల బతుకమ్మ వేడుకల్లో.. సమయం దాటిన తర్వాత కూడా పెద్ద ఎత్తున డీజే సౌండ్స్ పెట్టుకుని.. నృత్యాలు చేయటంపై పోలీసులు సుమోటిగా కేసు నమోదు చేశారు. మేయర్ విజయలక్ష్మితో పాటు ఈవెంట్ నిర్వాహకుడు, డీజే సౌండ్స్ నిర్వాహకుడిపై కూడా పోలీసులు కేసు నమోదు చేశారు. సద్దల బతుకమ్మ వేడుకల సమయంలో.. డీజేలు పెట్టటం సర్వత్రా చర్చనీయాంశంగా మారిన విషయం తెలిసింది. అయితే.. ఇప్పటికే హైదరాబాద్ లో డీజేలను

గతిశక్తి అనుభూతి కేంద్రాన్ని ఆకస్మికంగా సందర్శించిన ప్రధాని మోదీ



నమస్తే హైదరాబాద్ : భారత్ మండపంలో నిర్మించిన ప్రధానమంత్రి గతిశక్తి అనుభూతి కేంద్రాన్ని ప్రధాని మోదీ ఆదివారం ఆకస్మికంగా సందర్శించారు. ప్రధాన మంత్రి గతి శక్తి ప్రారంభించి మూడేళ్లు పూర్తయిన సందర్భంగా ఈ పర్యటన జరిగింది. గతి శక్తి ద్వారా జరుగుతున్న పనులు, అక్కడి నుంచి జరుగుతోన్న కార్యచరణ, దేశవ్యాప్తంగా పథకాల ప్రణాళికలు, కార్యక్రమాలు నిర్వహించడంలో సాధించిన పురోగతిని ప్రధాన మంత్రి ప్రశంసించారు. అభివృద్ధి చెందిన భారతదేశ కలను సాకారం చేయడంలో భాగంగా 98% వివిధ రంగాల్లో దీనిని అడాప్ట్ చేయడం అభినందనీయమన్నారు. గతిశక్తి 98% దేశంలోని రైల్వే రోడ్లు, జలమార్గాలు, ఓడరేవులు, విమానాశ్రయాలు, లాజిస్టిక్స్, ఇన్ ఫ్రాస్ట్రక్చర్ వంటి వాటి అభివృద్ధిలో కీ రోల్ పోషిస్తోందన్నారు. ప్రధాన మంత్రి గతిశక్తి పోర్టల్ లో సూల్స్ మ్యాప్ చేశామని, తద్వారా సమీపంలోని ఇతర పాఠశాలలను భౌగోళిక సమాచారం ఆధారంగా గుర్తించవచ్చని, తద్వారా సమీపంలోని ఇతర పాఠశాలలను కూడా అనుసంధానించవచ్చని ప్రధాని సరోంధ్ర మోదీ చెప్పారు. అంతర్జాతీయ సహకారాన్ని ప్రోత్సహించడానికి ప్రధాన మంత్రి గతిశక్తి ఫ్రేమ్ వర్క్ ను వివిధ అంతర్జాతీయ ఫోరమ్ లలో ప్రదర్శించినట్లు చెప్పారు. నేపాల్, బంగ్లాదేశ్, శ్రీలంకల వంటి దేశాలతో దీని ద్వారా జ్ఞానాన్ని పంచుకోవడంపై అవగాహన



గతిశక్తి అనుభూతి కేంద్రాన్ని ఆకస్మికంగా సందర్శించిన ప్రధాని మోదీ

ఒప్పందం జరుగుతుంది అని మోదీ చెప్పారు. మౌలిక సదుపాయాలలో విప్లవాత్మక మార్పు తీసుకు రావడమే లక్ష్యంగా గతిశక్తి జాతీయ మాస్టర్ ప్లాన్ను తీసుకువచ్చామని మోదీ చెప్పారు. ఇక దేశవ్యాప్తంగా వివిధ జిల్లాల్లో ఉత్పత్తుల ఎంపిక, ట్రాండింగ్, ప్రచారంలో సహాయం చేయడంలో %బాణూ% చొర సాధించిన పురోగతిని మోదీ ప్రశంసించారు. అభివృద్ధి చెందిన భారతదేశం కలను సాకారం చేసుకునే దిశగా భారతదేశం వేగస్థితిని సాధించడం ప్రధాన మంత్రి అన్నారు. గతి శక్తి అందులో కీలక భూమిక పోషిస్తోందని చెప్పారు. పురోగతి, వ్యవస్థాపకత, ఆవిష్కరణలను గతి శక్తి ప్రోత్సహిస్తుందని చెప్పారు. జాతీయ మాస్టర్ ప్లాన్ను ఉపయోగించి, ఆర్థిక వ్యవస్థలోని కీలకమైన బొగ్గు, ఉక్కు, ఎరువులు, ఓడరేవులు, ఆహారం, ప్రజాపనిపణి మొదలైన వాటికి సంబంధించిన కనెక్టివిటీకి గతి శక్తి కీలకమైనది చెప్పారు. వివిధ ఆర్థిక ప్రణాళికలకు బహుళ-మోడల్ కనెక్టివిటీ మౌలిక సదుపాయాలను అందించడం కోసం గతిశక్తి నేషనల్ మాస్టర్ ప్లాన్(%ట్రావీ+ -వీపీ%)ను 2021, అక్టోబర్ 13న అమల్లోకి తీసుకువచ్చారు. గతిశక్తి ద్వారా డిజిటల్ సర్వీస్, ప్రాజెక్ట్ తయారీ ఇప్పుడు వేగంగా, మరింత ఖచ్చితమైన వేగంతో జరుగుతోంది. దీని ద్వారా.. రైల్వే మంత్రిత్వ శాఖ కేవలం ఒక సంవత్సరంలోనే 400 కంటే ఎక్కువ రైల్వే ప్రాజెక్టులు, 27,000 కి.మీ రైల్వే లైన్లను ప్లాన్ చేసిందన్నారు.

జీహెచ్ఎంసీ మేయర్ మీద కేసు నమోదు

నిషేధించిన విషయం తెలిసిందే. అయితే.. బతుకమ్మ వేడుకల్లో మేయర్ గద్దూర్ విజయలక్ష్మి డిజేలు పెట్టటమే కాకుండా.. తల్వూర్ పట్టుకొని రెచ్చగొట్టే వ్యాఖ్యలు చేశారు. “ కొందరు ఓర్వలేక పోలీసులను ఉసిగొల్పినా.. అక్క ఉన్నంతవరకు ఎవ్వరూ కూడా భయపడనక్కర్లేదు. పోలీసులు వచ్చినా ఏం చెయ్యలేరు.. నేనున్నా.. ఇవాళ ఈ తల్వూర్ నేను పట్టుకున్నా.. రేపు మీరు పట్టుకోవాలి.” అంటూ గద్దూర్ విజయలక్ష్మి రెచ్చగొట్టే వ్యాఖ్యలు చేశారు. ఈ క్రమంలో.. సామాన్య ప్రజలకు ఒక రూల్.. మేయర్కు ఒక రూల్ అంటూ నగరవాసుల నుంచి నెట్టింట్ పెద్ద ఎత్తున ప్రశ్నలు వెల్లువెత్తాయి. దీంతో.. ఈ వ్యవహారంపై స్పందించిన హైదరాబాద్ పోలీసులు.. సుమోట్గా కేసు నమోదు చేశారు.

బీఆర్ఎస్ శ్రేణులకు ఉత్సాహం పెంచే వార్త..

అయితే.. కాంగ్రెస్ ప్రభుత్వం ఏర్పడి.. డిసెంబర్ 7నాటికి సరిగ్గా ఏడాది పూర్తికానుండగా.. అదే సమయంలో తాను కూడా ప్రజల్లోకి వచ్చేందుకు సిద్ధమవుతున్నారని గులాబీ బాస్. రేవంత్ రెడ్డి ప్రభుత్వానికి సంవత్సర కాలం సమయం ఇచ్చామని.. ఈ ఏడాది కాలంగా ఆ సర్కార్ ఏమీ చేయలేదంటూ ప్రజలను తమవైపు తిప్పుకుని.. పార్టీకి పూర్వవైభవం తీసుకురావాలన్న వక్కా వ్యాహంతో కేసీఆర్ పక్కన ఉండి తన కార్యక్రమాలను సిద్ధం చేస్తున్నట్టు సమాచారం. దీంతో.. డిసెంబర్ నెలలోనే కేసీఆర్ ప్రజల్లోకి వచ్చే అవకాశం ఉందని తెలుస్తోంది. ఈ మేరకు కార్యచరణ కూడా సిద్ధం చేస్తున్నట్టు సమాచారం. అయితే.. లోక్సభ ఎన్నికల్లో ఓటమి అనంతరం కేసీఆర్ ప్రజల్లోకి రాలేదు. బడ్జెట్ సమావేశాల సమయంలోనూ కేవలం అలా వచ్చి ఇలా వెళ్లిపోయారు తప్ప.. పూర్తిస్థాయి విపక్ష నేతగా మాత్రం కనిపించలేదు. అటు పార్టీ కార్యకలాపాల్లోనూ కేసీఆర్ పెద్దగా పాల్గొనలేదు. అయితే.. తనను కలిసేందుకు వచ్చిన నేతలతో మాత్రం సమావేశమవుతూ.. క్షేత్రస్థాయి పరిస్థితుల గురించి ఎప్పటికప్పుడు తెలుసుకుంటూ.. నేతలకు దిశానిర్దేశం చేస్తున్నట్టు సమాచారం. అయితే.. కేసీఆర్ ఎలాంటి కార్యక్రమాల్లో పాల్గొనకపోవటంపై రాజకీయ ప్రశ్నలు విమర్శల వర్షం కురిపిస్తున్నాయి. కనీసం అసెంబ్లీకి కూడా రాకుండా ఉండటం.. రేవంత్ రెడ్డి ప్రభుత్వం చేస్తున్న ఏ విమర్శలకు కూడా స్పందించకపోవటంపై సర్వత్రా విమర్శలు వ్యక్తమవుతున్నాయి. కనీసం.. రైతు రుణమాఫీ, హైద్రా కూల్చివేతలు, మూసీ ప్రక్షాళన, భారీ వర్షాలు, వరదల సమయంలోనూ కేసీఆర్ బయటకు రాకపోవటం.. సొంతపార్టీ నేతల్లోనూ కాస్త నిరాశ వ్యక్తమవుతున్నట్టు సమాచారం. అయితే.. తనను కలిసిన నేతలకు మాత్రం రుణమాఫీ, హైద్రా కూల్చివేతలు, ప్రజల్లో తలెత్తుతున్న వివిధ సమస్యల విషయంలో ఎప్పటికప్పుడు కేసీఆర్ దిశానిర్దేశం చేస్తున్నట్టు సమాచారం. రేవంత్ రెడ్డి సర్కార్ పనితీరు, హామీల అమలు సహా ఇతర అంశాలపై తన అభిప్రాయాలను నాయకులకు చెబుతున్నట్టు తెలుస్తోంది. నేతలు ప్రజల్లో ఉండాలని.. వారి కష్టసుఖాల్లో భాగం పంచుకోవాలని దిశానిర్దేశం చేస్తున్నట్టు సమాచారం.


దసరా ఉత్సవాల్లో పాల్గొన్న ఎమ్మెల్యే అరికెపూడి గాంధీ



నమస్తే హైదరాబాద్ (కూకట్ పల్లి): దసరా శరన్నవరాత్రుల సందర్భంగా ఆల్సీన్ కాలనీ 124 డివిజన్ పరిధిలోని శివమ్మా కాలనీ అంబిర్ చెరువు కట్టమీద డివిజన్ కార్పొరేటర్ దొడ్ల వెంకటేశ్ గౌడ్ ఆధ్వర్యంలో యువనేత దొడ్ల రామకృష్ణ గౌడ్ పర్యవేక్షణలో శనివారం రాత్రి దసరా మహోత్సవాలు ఘనంగా నిర్వహించారు. ముఖ్యఅతిథిలుగా శేరిలింగంపల్లి శాసన సభ్యులు, పిఎస్ఎస్ చైర్మన్ అరేకపూడి గాంధీ, సి.బి నరసింహులు, ఎస్.బి రాజేష్ హాజరై జమ్మి పూజా మరియు రావణ దహనం కార్యక్రమంలో పాల్గొనడం జరిగింది. ఉత్సవాల్లో భాగంగా జమ్మిచెట్టుకు పూజ చేసి, బాణసంచా కాల్చి , రావణాసురుని బొమ్మ దహనం చేయడం జరిగింది. ఈ సందర్భంగా ప్రముఖులు మాట్లాడుతూ డివిజన్ ప్రజలందరికీ దసరా శుభాకాంక్షలు తెలియజేశారు. మన డివిజన్ ప్రజలందరూ కులమతాలకు అతీతంగా అన్ని పండుగలు ప్రశాంతంగా చేసుకోవడం ఎంతో ఆనందంగా ఉందని అన్నారు. ఆ దుర్గామాత ఆశీస్సులతో ప్రజలందరూ సుఖ సంతోషాలతో ఆయురారోగ్యాలతో ఉండాలని కోరారు. కార్యక్రమంలో డివిజన్ ప్రజలందరూ పెద్ద సంఖ్యలో పాల్గొన్నారు.

రామ్ లీలా కార్యక్రమంలో పాల్గొన్న ముమ్మారెడ్డి ప్రేమ్ కుమార్

నమస్తే హైదరాబాద్ (కూకట్పల్లి): శనివారం సాయంత్రం కెపిహెచ్పి కాలనీ 3వ ఫేస్ రమ్య గ్రౌండ్ వద్ద జరిగిన రామ్ లీలా కార్యక్రమమునకు బిజెపి నాయకులు ప్రీతం రెడ్డి , సాయినాథ్ రెడ్డి మరియు రామ్ లీలా కమిటీ సభ్యులు ఆహ్వానం మేరకు ముఖ్య అతిథిగా ముమ్మారెడ్డి ప్రేమ్ కుమార్ దసరా పండుగ సందర్భంగా జరిగిన సాంస్కృతిక మరియు రావణ దహన కార్యక్రమంలో పాల్గొన్నారు . ఈ సందర్భంగా ప్రేమ్ కుమార్ మాట్లాడుతూ చెప్పే మంచినీ సాధించే విజయాని సాధించిన శుభ సందర్భంగా ఈ విజయదశమి జరుపుకుంటామని, ఆ దుర్గా భవాని మాత ఆశీర్వాదంతో రాష్ట్ర ప్రజలు , కాలనీ వాసులు ఆయురారోగ్యాలతో , సుఖ సంతోషముతో , సిరిసంపదలతో ఉండాలని కోరుకుంటూ విజయదశమి శుభాకాంక్షలు తెలిపినారు ఈ కార్యక్రమంలో కూకట్పల్లి నియోజకవర్గ జనసేన పార్టీ నాయకులు కొల్లా శంకర్ , అడబాల షణ్ముఖ, అంజి ,పసుపులేటి ప్రసాద్, గడ్డం వీర,



మోహన్ ,సూర్య ,పులగం సుబ్బు తదితరులు పాల్గొన్నారు .

చెడుప్త మంచి గెలుపే విజయ దశమి..

టీపీసీసీ అధికార ప్రతినిధి డా.సత్యం శ్రీరంగం.



నమస్తే హైదరాబాద్ (కూకట్పల్లి) :బేగంపేట్ డివిజన్ ప్రకాష్ నగర్ లో విశాల్ సూదం

ఆహ్వానం మేరకు శ్రీ శ్రీ శ్రీ భూలక్ష్మి అమ్మవారి ఆలయం దగ్గర నిర్వహించిన రావణా దహనం కార్యక్రమానికి ముఖ్య అతిథిలుగా హాజరైన ప్రముఖ సినీనటులు సుమన్ , కుటుంబం సమేతంగా హాజరైన టీపీసీసీ అధికార ప్రతినిధి డా. సత్యం శ్రీరంగం. మరియు బాలానగర్ డివిజన్ లో పులి శ్రీకాంత్ పటేల్ మరియు పులి శివ గౌడ్ ఆధ్వర్యంలో ఏర్పాటు చేసిన రావణ దహనం కార్యక్రమంలో ముఖ్య అతిథిలుగా పాల్గొన్న మల్లాజ్ గిరి పార్లమెంట్ ఇంచార్జ్ శ్రీమతి పట్నం సునీత మహేందర్ రెడ్డి. ఈ సందర్భంగా సత్యం శ్రీరంగం మాట్లాడుతూ లోక కంఠకుడైన మహిషాసురుడిని జగన్మాత సంహరించినందుకు దుష్ట శక్తులపై దైవశక్తుల విజయానికి ప్రతికగా విజయదశమి దసరా పండుగను ఘనంగా జరుపుకుంటున్నారని. ఈ కార్యక్రమంలో టీఎంసీ చంద్ర శేఖర్, శ్రీనివాస్ శాస్త్రి, గంగాధర్, కె ఏమ్ సి చైర్మన్ కొండకింద పుష్పారెడ్డి, ఏ బ్లాక్ మహిళా అధ్యక్షురాలు రమాదేవి, బాలానగర్ డివిజన్ అధ్యక్షులు మధు గౌడ్, శేఖర్ గజానంద్, అరుణ్ గౌడ్, బాల, సరేష్, బాలానగర్ డివిజన్ కాంగ్రెస్ పార్టీ సీనియర్ నాయకులు పెద్ద ఎత్తున స్థానిక ప్రజలు పాల్గొన్నారు.

183 వ వారం అంబేద్కర్ కు పూలమాల వేసిన ఆంజనేయులు పంతులు

ఘట్టేసర్ అక్టోబర్ 13 (నమస్తే హైదరాబాద్)మేధుల్ జిల్లా, ఘట్టేసర్ మున్సిపల్ పరిధిలోని అంబేద్కర్ కూడలి వద్ద 183వవారం నిత్య పూలమాల కార్యక్రమం నిర్వహించబడింది. ఈ రోజు ముఖ్యఅతిథిగా కేశవపట్నం ఆంజనేయులు పంతులు (అధ్యక్షులు, ఈడబ్ల్యుఎస్ కాలనీ, ఘట్టేసర్ మున్సిపాలిటీ) విచ్చేసి అంబేద్కర్ విగ్రహానికి పూలమాలవేసి నివాళులు అర్పించారు. ఆంజనేయులు పంతులు మాట్లాడుతూ అంబేద్కర్ ఆలోచన విధానాన్ని ముందుకు తీసుకెళ్లడానికి, నాకు తోచిన సహాయ సహకారాలు అందిస్తాడని అన్నారు. మన ఘట్టేసర్లోని యువత ఇలాంటి కార్యక్రమం లో చేపట్టటం చాల సంతోషకరమని చెప్పారు. మహనీయుల జీవిత చరిత్రలను యువకులు అందరు తెలుసుకొని వాళ్ల ఆశయ సాధన కోసం పోరాడాలని పిలుపునిచ్చారు. ఈ కార్యక్రమం లో మేకల దాస్(అంబేద్కర్ యువజన సంఘం), బద్ద రాధాకృష్ణ (కాంగ్రెస్ నాయకులు), పి.శశిధరన్, డి.గోపాల్,



బి.ప్రభాకర్ రెడ్డి, కె.వంశీ, కె.నర్సింగ్ రావు, ఇలిటం శ్రీనివాస్ (ప్రధాన కార్యదర్శి, అంబేద్కర్ యువజన సంఘం), కె.సత్యం, మీసాల రాజేష్ కుమార్ (అధ్యక్షులు, ఎస్ సి సెల్, బి ఆర్ ఎస్ పార్టీ, పోచారం మున్సిపాలిటీ), జి.నర్సింగ్ రావు, ఇ. జగదీష్, డి.శ్రీరామ్, వై.వెంకటేశ్వర్ రావు, వేమూరి కళ్యాణ్ శ్రీనివాస్, ఎస్.కృష్ణం రాజు, ఈ.విష్ణు, తదితరులు పాల్గొన్నారు.

తూర్పుగూడెంలో ఘనంగా దుర్గామాత శోభాయాత్ర

కోలాటాలు డాన్సులతో యువత సందడి

నమస్తే హైదరాబాద్ తుంగతుర్తి ప్రతినిధి అక్టోబర్ 13 :దేవీ శరన్నవరాత్రి ఉత్సవాల్లో భాగంగా తొమ్మిది రోజుల పాటు వివిధ రూపాల్లో భక్తులకు దర్శనమిచ్చిన దుర్గామాత ఆదివారం గంగ ఒడికి చేరింది. ప్రత్యేకంగా అలంకరించిన వాహనంలో అమ్మవారి విగ్రహాన్ని ఉంచి మేళ తాళాలు, బాజా భజయంత్రీల మధ్య ఊరేగింపు నిర్వహించారు.



అమ్మవారి వస్తువుల వేలంలో భక్తులు ఉత్సాహంగా పాల్గొన్నారు. గ్రామానికి మడిపెద్ది రాజు దంపతులు 18,500 లద్దు దక్కించుకోగా చీరెలు, ఆభరణాలు, వేలం ద్వారా రూ.70వేల ఆదాయం సమకూరినట్లు అలయ కమిటీ నిర్వాహకులు తెలిపారు. ఈ కార్యక్రమంలో ఉత్సవ కమిటీ భక్తులు గుండగాని క్రాంతి, గుండగాని సుధాకర్, గుండగాని లోకేశ్, తొణుకుసూరి శ్రీనివాస్, రిల్వీక్, వినయ్, విగ్నేష్, లోకేశ్, బల్లు, గుండగాని వినయ్, మనోజ్, యశ్వంత్, కార్తీక్ తదితర భక్తులు పాల్గొన్నారు



విద్యార్థి ఉద్యమ వీర కిశోరాలు కామ్రేడ్ యానాల నేఫాల్ రెడ్డి, దిండిగల్ లింగయ్యలకు విప్లవ జోహార్లు- మండలి డేవిడ్ కుమార్



నాగారం, నమస్తే హైదరాబాద్ : (అక్టోబర్ 13) ఏఐసీఎంఎస్ డివిజన్ అధ్యక్షుడు సంపట కాశయ్య అధ్యక్షతన ఆదివారం కామ్రేడ్ యానాల నేఫాల్ రెడ్డి డి.లింగయ్య ల 44వ వర్షంతి సందర్భంగా డి. కొత్తపల్లి స్టేజి వద్ద వారి చిత్రపటానికి పూలమాలవేసి ఘనంగా నివాళు లర్పించారు. ఈ కార్యక్రమానికి సిపిఐఎంఎల్ న్యూడెమోక్రసీ సూర్యపేట జిల్లా కార్యదర్శి మ%శీ%డరి డేవిడ్ కుమార్ హాజరై వారి చిత్రపటానికి పూలమాలలు వేసి నివాళులు అర్పించి జెండా ఆవిష్కరణ చేశారు . అనంతరం వారు మాట్లాడుతూ కామ్రేడ్ యానాల చంద్రారెడ్డి-లక్ష్మమ్మ ల రెండవ సంతానముగా కామ్రేడ్ నేఫాల్ రెడ్డి జన్మించారు.తన తండ్రి చంద్రారెడ్డి పోరాట వారసత్వాన్ని అందిస్తున్నామని చిన్న తనం నుండి విప్లవ రాజకీయాల వెలుగులో కొనసాగినాడు. తన విద్యాభ్యాసం పర్యాయపల్లి,జూబిరెడ్డి గూడెం, సూర్యపేటలో కొనసాగింది. 10 వ తరగతి వరకు చదువుకున్నాడు. 1978 లో చిట్టాలలో భారత్-చైనా మిత్ర మండలి సభకు వివిధ విప్లవ పార్టీల నాయకులు హాజరు కావడం జరిగింది.ఈ సభలో తన తండ్రి కామ్రేడ్ యానాల చంద్రారెడ్డి తో పాటు నేఫాల్ రెడ్డి , డి .లింగయ్య లు కూడా పాల్గొన్నారు. కామ్రేడ్ డి.లింగయ్య సూర్యపేట లో విద్యాభ్యాసం కొనసాగిస్తున్నాడు.తన సొంత ఊరు దిండిగల్.చివరకు ఊరి పేరు ఇంటి పేరుగా మారి దిండిగల్ లింగయ్య అయ్యినాడు.విద్యార్థి దశలో ఉన్న కామ్రేడ్ లింగయ్య, నేఫాల్ రెడ్డి లు కలిసి సూర్యపేట లో స్కూల్స్,కాలేజీల్లో విద్యార్థి సంఘం కమిటీలు వేసేవారు.పార్టీ పిలుపులు అమలు చేయడంలో

ముందుండేవారు.చారు మజుందార్ వర్గంతి సభ,విద్యార్థి సంఘం జిల్లా మహాసభలు ఘనంగా నిర్వహించారు.ఇద్దరూ కామ్రేడ్స్ అసతికాలంలోనే విద్యార్థి సంఘ నాయకులుగా,విప్లవ కమ్యూనిస్టు పార్టీ కార్యకర్తలుగా మంచి పేరును సంపాదించుకున్నారు. నల్గొండలో కామ్రేడ్ శర్మ, మరో కామ్రేడ్ బూటకపు ఎన్ కౌంటర్ పేరిట హత్యగావించ బడినారు. ఈ సందర్భంగా సూర్యపేటలో ఒక సమావేశం నిర్వహించబడుతుంది.ఆ సమావేశం మరుసటి రోజు సూర్యపేట టౌన్లో అరెస్టు కాబడిన కామ్రేడ్ నేఫాల్ రెడ్డి,లింగయ్యలు జమ్మిగడ్డ సమీపంలో ఒక బావిదగ్గర 13 - 10 - 1980 రోజున ఎన్కౌంటర్ పేరిట హత్య గావించబడ్డారు. పుట్టినారూ,కన్న తల్లిదండ్రులను వదిలి పూర్తికాలం కార్యకర్తగా బయలుదేరిన నాటి నుండి వారిద్దరు కామ్రేడ్స్ ఇంటి ముఖం చూసింది లేదు.సమీప సిద్ధాంతం కొరకు కడవరకు సాగిన కామ్రేడ్ నేఫాల్ రెడ్డి,లింగయ్య తదితర అమరుల పోరాట స్ఫూర్తితో ముందుకు సాగుదామని అమరవీరులకు జోహార్లు అమరుల ఆశయ సాధనకై ప్రతిన బూసుదాం అని పిలుపునిచ్చారు.ఈ కార్యక్రమంలో ఐ ఎఫ్ టి యు జిల్లా కార్యదర్శి నాగయ్య, ఎ ఐ కె ఎం ఎన్ జిల్లా కార్యదర్శి బొడ్డు శంకర్, పి డి ఎన్ యు రాష్ట్ర ఉపాధ్యక్షులు పోలేబొయిన కిరీత్, అరుణోదయ జిల్లా నాయకులు తదకమళ్ల సజీవ,యనాల సుధాకర్ రెడ్డి, సంపేట కృష్ణమూర్తి, భయం లింగయ్య, హేమలత,పెరమళ్ల సత్యయ్య, దండోలు ధనంజయ్య,కాసం వీరయ్య , కళింగ రెడ్డి, నాతి ఉప్పలయ్య, పడిశాల సోమలింగం, కదారి సైదులు, పద్దర్ల సోమన్న, గాడుదుల శ్రీను,కొండ నాగరాజు ఎలమక%శీ%టి రమేష్, ,విషాపోయిన లింగయ్య, వినుగుల లింగస్వామి, దిగోజు వీరచారి ,నాతి బాలరాజు, పడిశాల సంజయ్,గంగరాజు,రాకేష్, గగ్గల బద్రి, భయం వికాస్ తదితరులు పాల్గొన్నారు.

బెజగం సోమయ్య మృతదేహానికి నివాళులర్పించిన మాజీ మంత్రి ఎర్రబెల్లి



దేవరపల్లె (నమస్తే హైదరాబాద్) దేవరపల్లె మండలంలోని పెద్దమదూరు గ్రామానికి చెందిన బిఆర్ఎస్ పార్టీ సీనియర్ కార్యకర్త బెజగం కొమరయ్య తండ్రి బెజగం సోమయ్య అనారోగ్యంతో మృతి చెందారు ఆదివారం విషయం తెలుసుకున్న మాజీ మంత్రి ఎర్రబెల్లి దయాకర్ రావు బెజగం సోమయ్య మృతదేహానికి పూలమాలవేసి నివాళులర్పించి. వారి కుటుంబ సభ్యులను పరామర్శించి ఆర్థిక సాయం అందజేసారు . ఈ కార్యక్రమంలో బిఆర్ఎస్ పార్టీ జిల్లా నాయకులు పల్లె సుందర్ రాంరెడ్డి, మండల అధ్యక్షుడు తీగల దయాకర్ గౌడ్, మాజీ ఎంపీపీ కొల్లూరు సోమయ్య, బిఆర్ఎస్ పార్టీ నాయకులు, కార్యకర్తలు, తదితరులు, పాల్గొన్నారు,

మాజీ ఎమ్మెల్యే సుధీర్ రెడ్డిని కలిసి విజయ దశమి శుభాకాంక్షలు తెలిపిన బైరు రాములు గౌడ్



పోచారం అక్టోబర్ 13 (నమస్తే హైదరాబాద్) మేడ్చల్ జిల్లా, ఘట్టేపర్ మండల్, పోచారం మున్సిపాలిటీ పరిధిలోని ప్రతాప్ సింగారం లో మాజీ ఎమ్మెల్యే సుధీర్ రెడ్డిని, మాజీ జిల్లా పరిషత్ చైర్మన్ శరత్ చంద్రారెడ్డిని కలిసి విజయదశమి శుభాకాంక్షలు తెలిపిన బైరు రాములు గౌడ్ (మాజీ సర్పంచ్ చౌదరిగుడా). బైరు రాములు గౌడ్ మాట్లాడుతూ దసరా పండుగకు మాజీ ఎమ్మెల్యే మరియు మాజీ జడ్పీటీసీ ని కలవడం సంతోషంగా ఉందని అన్నారు. ఈ కార్యక్రమంలో మాజీ వార్డ్ మెంబర్ బైరు లక్ష్మణ్ గౌడ్, నాయకులు శ్రీరాములు, దశరథ తదితరులు కలిసి శుభాకాంక్షలు తెలిపారు.

ఘనంగా పూర్వవిద్యార్థుల ఆత్మీయ సమ్మేళనం

నాగారం, నమస్తే హైదరాబాద్ : (అక్టోబర్ 13) మండల పరిధిలోని పస్తాల జడ్పీఐఎస్ పాఠశాలలో 2002%- %2003 టెన్ బ్యాచ్కు చెందిన పూర్వ విద్యార్థులు ఆదివారం ఆత్మీయ సమ్మేళనాన్ని ఘనంగా నిర్వహించారు. ఈ సందర్భంగా పూర్వ విద్యార్థులు తమ చిన్ననాటి జ్ఞాపకాలను, మధురానుస్మతులను గుర్తు చేసుకుంటూ, ఒకరినొకరు ఆత్మీయంగా పలకరించుకున్నారు. అనంతరం తమకు బోధించిన గురువులను శాలువాలు, పూలమాలలతో ఘనంగా సన్మానించారు. అలాగే సాంస్కృతిక కార్యక్రమాలను నిర్వహించి పలువురిని ఆకట్టుకున్నారు. ఈ కార్యక్రమంలో పూర్వ విద్యార్థులు మురళి, శ్రీను, రమేష్, వీరస్వామి, అంజయ్య, నవీన్, కష్ట, సర్వయ్య, మారయ్య, కర్ణాకర్, రవికుమార్, సతీష్, మావి, యాకలక్ష్మి, రాజేశ్వరి, ధనమ్మ, ఉపాధ్యాయులు



తదితరులు పాల్గొన్నారు.

తుర్కుగూడెం లో ఘనంగా పూర్వ విద్యార్థుల ఆత్మీయ సమ్మేళనం..

22 సంవత్సరాల తర్వాత కలుసుకున్న పూర్వ విద్యార్థులు



నమస్తే హైదరాబాద్ తుంగతుర్తి ప్రతినిధి అక్టోబర్ 13:వారంతా చిన్ననాటి స్నేహితులు ఒకే చోట 7వ తరగతి వరకు చదువుకున్నారు. అనంతరం చదువు పూర్తయ్యాక కొంతమంది ఉద్యోగాల్లో స్థిరపడగా, మరి కొంత మంది వ్యాపారం ఇతర రంగాల్లో కొనసాగుతున్నారు. తుర్కుగూడెం జిల్లా పరిషత్ ఉన్నత పాఠశాలలో 2001-2002 బ్యాచ్ కి చెందిన పూర్వ విద్యార్థిని, విద్యార్థులు ఆదివారం తుర్కుగూడెం పాఠశాలలో

నిర్వహించిన ఆత్మీయ సమ్మేళనంలో పాల్గొన్నారు. ఆత్మీయ పలకరింపులు, ఆలింగనాల నడుమ నాటి మధుర స్మృతులను నెమరేసుకున్నారు. విద్యాబుద్ధులు నేర్పిన గురువులను శాలువతో ఘనంగా సన్మానించారు. పూర్వ విద్యార్థిని, విద్యార్థులు అందరూ ఒకే చోట చేరడంతో సందడి నెలకొంది. ఇకనుండి టచ్ లో ఉండాలంటూ ఫోన్ నెంబర్లు తీసుకోవడంతో ఈ మధురస్మృతులను సెల్ ఫోన్ లో బంధించారు. ఈ కార్యక్రమంలో ఉ పాధ్యాయులు కృష్ణారెడ్డి, రామలింగారెడ్డి, హజారి జగయ్య, పాలవెల్లి వెంకన్న, రవి, పురుషోత్తం, చలపతి రెడ్డి పూర్వ విద్యార్థులైన తోసుకునూరి శ్రీనివాస్, చామకూరి రమేష్, గుండగాని వెంకన్న , గోరోజు ఉ పేందర్, గుండగాని శ్రీకాంత్, గుండగాని వేణు, గుండగాని మహేష్, లింగంపల్లి బయన్న, చేపూరి సిద్ధార్థ, రాజు, మనోజు, కొనతం మధు, జలగం ప్రవీణ్, గునిగంటి మురళి, మహిళలు సుమలత, స్వప్న, జ్యోతి,రజిత తదితరులు పాల్గొన్నారు.

గుండెపోటుతో పోలీస్ కానిస్టేబుల్ మృతి

నాగారం, నమస్తే హైదరాబాద్ : (అక్టోబర్ 13) గుండెపోటుతో పోలీస్ కానిస్టేబుల్ మృతి చెందిన సంఘటన ఆదివారం చోటుచేసుకుంది.వివరాల్లోకి వెళ్ళితే మండల పరిధిలోని పసునూరు గ్రామానికి చెందిన చిత్తలారి హరిష్(40) ఉద్యోగ రీత్యా హైదరాబాద్ లోని అబ్దుల్లాపూర్ మెట్టు లోని పోలీస్ స్టేషన్లో కానిస్టేబుల్ గా విధులు నిర్వహిస్తున్నాడు దసరా పండుగకు భార్య పిల్లలతో కలిసి స్వగ్రామానికి వచ్చాడు.పండగ రోజు కుటుంబ సభ్యులతో మిత్రులతో కలిసి సంతోషంగా గడిపారు. ఆదివారం ఉ దయం అకస్మాత్తుగా గుండె దగ్గర నోపివస్తుంది అని చెప్పాడు. మిత్రుడు జనకి రాములు హాస్పిటల్ కి తుంగతుర్తికి తీసుకొని వెళ్ళే సమయంలోనే మార్గం మధ్యలోనే చనిపోయాడు.మృతుడికి భార్య ఇద్దరు కుమారులున్నారు. దీనితో పసునూరు గ్రామంలో కుటుంబంలో విషాద ఛాయలు అలముకున్నాయి .



దసరా ఉత్సవాల్లో పాల్గొన్న కార్పొరేటర్ దొంతిరి హరి శంకర్ రెడ్డి

నమస్తే హైదరాబాద్ (మేడిపల్లి): దేవి శరన్నవరాత్రి ఉత్సవాల్లో భాగంగా పిర్గాదిగూడ మున్సిపల్ కార్పొరేషన్ పరిధిలోని 25వ డివిజన్ లోని శ్రీ సాయి నగర్ కాలనీ కమ్యూనిటీ హాల్ లో ప్రతిష్ఠించిన దుర్గాదేవి అమ్మవారు 10వ రోజు శ్రీ రాజరాజేశ్వరి దేవి అలంకరణలో ఉన్న అమ్మవారిని 25వ డివిజన్ కార్పొరేటర్ దొంతిరి హరిశంకర్ రెడ్డి దర్శించుకున్నారు.అనంతరం విజయదశమి దసరా పండుగ సందర్భంగా శమిపూజ కార్యక్రమంలో పాల్గొని అలైబలై కార్యక్రమం నిర్వహించారు. అమ్మవారి తీర్థ ప్రసాదాలు స్వీకరించి డివిజన్ ప్రజలందరికీ దసరా పండుగ శుభాకాంక్షలు తెలియజేశారు అనంతరం అన్న వితరణ కార్యక్రమం ప్రారంభించారు. ఈ పూజ కార్యక్రమంలో డివిజన్ కాలనీ ల అధ్యక్ష కార్యదర్శులు, ఉత్సవ కమిటీ సభ్యులు, మహిళలు, పెద్దలు, భక్తులు అందరూ పెద్ద ఎత్తున పాల్గొన్నారు.



వెంపటిలో పూర్వ విద్యార్థుల....

అపూర్వ కలయిక

- వెంపటి జిల్లా పరిషత్ ఉన్నత పాఠశాల (2007-08) టెన్త్ క్లాస్ విద్యార్థులు
- వెంపటి పాఠశాల విద్యార్థులలో 2007-08 బ్యాచ్ ని మర్చిపోలేము
- 16 సంవత్సరాల తర్వాత కలుసుకున్న విద్యార్థులు
- 16 సంవత్సరాల క్రితం జ్ఞాపకాలను నెమరు వేసుకున్న ఉపాధ్యాయులు, విద్యార్థులు



నమస్తే హైదరాబాద్ తుంగతుర్తి ప్రతినది అక్టోబర్ 13 : మండల పరిషత్ లోని వెంపటి గ్రామా జిల్లా పరిషత్ ఉన్నత పాఠశాల లో చదువుకున్న 2007-08 పదో తరగతి విద్యార్థులు ఆదివారం పూర్వ విద్యార్థుల సమ్మేళనాన్ని నిర్వహించుకున్నారు. పాఠశాలలో జరిగిన చిన్ననాటి జ్ఞాపకాలను గుర్తు చేసుకుంటూ ఉపాధ్యాయులను స్మరించుకున్నారు. నాటి విద్యాబోధన తోనే నీటి ఉన్నత స్థాయికి ఎదగడం జరిగిందని గురువర్యులను కొనియాడారు. పూర్వ విద్యార్థుల సమ్మేళనంలో ఉపాధ్యాయులను ఘనంగా సన్మానించారు. 16సంవత్సరాల అనంతరం విద్యార్థులందరూ కలవడం తమకెంతో సంతోషంగా ఉందని విద్యార్థులను తాము మర్చిపోయిన తమను మాత్రం మర్చిపోకుండా ఆహ్వానాన్ని పలకడం తమకు ఎంతో గర్వమని ఉపాధ్యాయులు అన్నారు. నేటితో అంతం కాకుండా పతినిత్యం ఈ స్నేహం పూర్వ సమ్మేళనం పతినిత్యం ఉండాలని విద్యార్థులను ఉద్దేశించి మాట్లాడారు. ఈ కార్యక్రమంలో ఉపాధ్యాయుని ఉపాధ్యాయులు మోతే శ్రీనివాస్, మాధవరావు, ఆకారపు ఉపేందర్, భాస్కర్, కిరణ్ కుమార్, కొండ వెంకన్న, కోరుకొప్పల సత్యయ్య, గుండగాని కలమ్మ, విద్యార్థులు తదితరులు పాల్గొన్నారు.

నూతన గృహప్రవేశానికి హాజరైన మాజీ మంత్రి ఎర్రబెల్లి



దేవరపల్లె (నమస్తే హైదరాబాద్): దేవరపల్లె మండల కేంద్రంలోని బిఆర్ఎస్ పార్టీ గ్రామ శాఖ అధ్యక్షుడు లోడంగి వెంకటేశ్వర్లు వారి నూతన గృహప్రవేశానికి ఆదివారం ముఖ్యఅతిథిగా మాజీ మంత్రి ఎర్రబెల్లి దయాకర్ రావు హాజరైనారు. మాజీ మంత్రి లోడంగి వెంకటేశ్వర్లు దంపతులకు శాలువా కప్పి శుభాకాంక్షలు తెలిపారు. ఈ కార్యక్రమంలో బిఆర్ఎస్ పార్టీ సీనియర్ నాయకులు, కార్యకర్తలు, తదితరులు, పాల్గొన్నారు.

రూస్సిరెడ్డిని పరామర్శించిన మాజీ జెడ్పీటీసీ..



నమస్తే హైదరాబాద్ (దేవరపల్లె): పాలకూర్తి నియోజకవర్గ కాంగ్రెస్ పార్టీ ఇన్చార్జ్ హనుమాండ్ల రూస్సిరెడ్డి కాలకి గాయమై అపోలో హాస్పిటల్ లో చికిత్స పొంది హైదరాబాద్ లోని వారి నివాసంలో విశ్రాంతి తీసుకుంటున్న సందర్భంగా దేవరపల్లె మండల కాంగ్రెస్ పార్టీ మాజీ జెడ్పీటీసీ నల్ల ఆండాలు, కాంగ్రెస్ పార్టీ అధ్యక్షుడు నల్ల శ్రీరాములు వారి ఇంటికి వెళ్లి పరామర్శించి ఆరోగ్య పరిస్థితిని అడిగి తెలుసుకున్నారు ఈ కార్యక్రమంలో దేవరపల్లె మండల కాంగ్రెస్ పార్టీ అధ్యక్షుడు నల్ల శ్రీరాములు, జనగామ జిల్లా కాంగ్రెస్ పార్టీ నాయకులు, దేవరపల్లె మండలంలోని ఆయా గ్రామాల కాంగ్రెస్ పార్టీ అధ్యక్షులు, కాంగ్రెస్ పార్టీ నాయకులు, తదితరులు పాల్గొన్నారు.

ముఖ్యమంత్రి రాకతో ములిసిన కొండారెడ్డిపల్లి...

- కొండారెడ్డిపల్లిలో ఘనంగా దసరా సంబరాలు...
- అభివృద్ధి పనులకు శంకుస్థాపనలు, ప్రారంభోత్సవాలు..
- తెలంగాణ రాష్ట్ర ముఖ్యమంత్రి ఎనుముల రేవంత్రెడ్డి.



నమస్తే హైదరాబాద్ : తెలంగాణ రాష్ట్ర ముఖ్యమంత్రి ఎనుముల రేవంత్రెడ్డి దసరా పండగను ఆయన స్వగ్రామమైన నాగర్పల్లిలో జిల్లా వంగూర్ మండలం కొండారెడ్డిపల్లిలో ఆనందోత్సాహాల మధ్య జరుపుకొన్నారు. ఈ సందర్భంగా శనివారం ప్రత్యేక హెలికాప్టర్లో తన స్వగ్రామమైన కొండారెడ్డిపల్లికి చేరుకున్న ఆయన ముందుగా ఓపెన్ స్టాప్ జీపులో అందరినీ పలకరిస్తూ ఉండగా... రంగురంగుల బతుకమ్మలతో, గజమాలతో, పూలవర్షం కురిపిస్తూ గ్రామస్థులు, అధికారులు, ప్రజాప్రతినిధులు ఘనంగా స్వాగతం పలికారు. అనంతరం ముఖ్యమంత్రి రేవంత్రెడ్డి ఓపెన్ స్టాప్ జీప్ దిగి అందరినీ పలకరిస్తూ ముందుకు కదిలారు. రాష్ట్ర ముఖ్యమంత్రి హోదాలో మొట్టమొదటిసారిగా స్వగ్రామానికి రావడంతో గ్రామస్థులు ఆనందోత్సాహాలతో ఉప్పొంగిపోయారు. గ్రామపంచాయతీ కార్యాలయం ముందర ఏర్పాటు చేసిన పలు అభివృద్ధి కార్యక్రమాలు రూ. 45 లక్షలతో నూతనంగా నిర్మించిన ప్రాథమిక పశువైద్యశాల, రూ. 58 లక్షలతో నిర్మించిన బీసీ కమ్యూనిటీ హాల్, రూ. 55 లక్షలతో అత్యాధునికంగా నిర్మించిన యాదర్యు సార్కల గ్రంథాలయ భవనాన్ని, రూ. 72లక్షల తో నిర్మించిన గ్రామ పంచాయతీ భవనాన్ని ప్రారంభించారు. కమ్యూనిటీ భవనానికి శంకుస్థాపన చేయడంతో పాటు... కొండారెడ్డిపల్లి గ్రామంలో భూగర్భ మురుగు నీటి పైప్లైన్

నిర్మాణం, మురుగునీటి శుద్ధి కేంద్రం, అంతర్గత సీసీ రోడ్ల నిర్మాణానికి రూ. 18 కోట్ల రూపాయలతో చేపట్టనున్న పనులకు శంకుస్థాపన చేశారు. అలాగే గ్రామంలో రూ. 64 లక్షలతో అత్యాధునిక ప్రయాణ ప్రాంగణ నిర్మాణం, ప్రధాన రహదారి మీదుగా విద్యుత్తు దీపాలంకరణ పనులకు, రూ. 32 లక్షలతో నిర్మించే చిల్లెన్నార్లు, బహిరంగ వ్యాయామశాల నిర్మాణాలకు ముఖ్యమంత్రి రేవంత్రెడ్డి శంకుస్థాపనలు చేశారు. అనంతరం గ్రామ పంచాయతీ భవన %80% ముందు మామిడి మొక్కను నాటారు. గ్రామ పంచాయతీ కార్యాలయాన్ని రిబ్బన్ కట్ చేసి ప్రారంభించారు. అనంతరం గ్రామంలోని హనుమాన్ ఆలయంకు చేరుకున్న ముఖ్యమంత్రికి పూర్ణకుంభంతో పూజలులు స్వాగతం పలకగా... స్వామి వారి దర్శించుకున్నారు. అనంతరం శనివారం సాయంత్రం ముఖ్యమంత్రి రేవంత్రెడ్డి దసరా పండగ సందర్భంగా గ్రామశివారులోని జమ్మి చెట్టు దగ్గరికి చేరుకొని జమ్మిచెట్టుకు పూజలు నిర్వహించి అందరికీ దసరా శుభాకాంక్షలు తెలిపారు. ముఖ్యమంత్రి హోదాలో మొదటిసారి దసరా పండగను స్వగ్రామం కొండారెడ్డిపల్లిలో జరుపుకొనేందుకు ముఖ్యమంత్రి రాసున్న నేపథ్యంలో పెద్ద ఎత్తున బందోబస్తు ఏర్పాటు చేశారు. ఈ సందర్భంగా ముఖ్యమంత్రి రేవంత్రెడ్డి వెంట నాగర్ కర్నూల్ పార్లమెంట్ సభ్యులు డాక్టర్ మల్ల రవి, జిల్లా కలెక్టర్ బాదావత్ సంజీవ్, అచ్చంపేట శాసనసభ్యులు చిక్కూరు వంశీకృష్ణ, కల్వకుర్తి శాసనసభ్యులు కసిరెడ్డి నారాయణరెడ్డి, నాగర్ కర్నూల్ ఎమ్మెల్యే రాజేష్ రెడ్డి, స్థానిక ప్రతినిధులు, నాయకులు, అధికారులు తదితరులు పాల్గొన్నారు.

సోమవారం ప్రాఫెసర్ సాయిబాబా అంతిమయాత్ర..



నమస్తే హైదరాబాద్ : హైదరాబాద్, అక్టోబర్ 13: ఢిల్లీ యూనివర్సిటీ మాజీ ప్రొఫెసర్, విద్యావేత్త జీఎన్ సాయిబాబా అనారోగ్యంతో శనివారం రాత్రి కన్నుమూశారు. గత కొంతకాలంగా అనారోగ్యంతో బాధపడుతున్న ఆయన నిమ్నలో చికిత్స పొందుతూ తుదిశ్వాస విడిచారు. సాయిబాబా కొరిక మేరకు గాంధీ ఆసుప్రతికి డెడ్ బాడీని.. ఎల్వీ ప్రసాద్ ఆసుప్రతికి ఆయన రెండు కళ్లను డౌనేట్ చేస్తున్నట్టు కుటుంబ సభ్యులు తెలిపారు. అభిమానుల సందర్శనార్థం రేపు మౌలానాలోని ఆయన నివాసంలో సాయిబాబా భౌతికకాయం ఉంచున్నారు. సోమవారం సాయంత్రం 4 గంటలకు గాంధీ ఆసుప్రతికి అప్పగించే నిమ్న మార్పూరి నుంచి సాయిబాబా భౌతిక కాయాన్ని అక్టోబర్ 14 ఉదయం 8 గంటలకు కుటుంబ సభ్యులు తీసుకుంటారు. అనంతరం అక్కడి నుంచి 9 గంటలకు గన్ పార్క్ చేరి అక్కడ.. పావుగంట ఉంచుతారు. అక్కడి నుంచి 10 గంటలకు మౌలానా కమాన్ దగ్గర శ్రీనివాసా హైట్స్ చేరి అక్కడ

మధ్యాహ్నం 2 గంటల వరకు ఉంచుతారు. మధ్యాహ్నం 2.30 గంటలకు చివరి ఊరేగింపు బయల్దేరి సాయంత్రం 4 గంటలకు సికింద్రాబాద్ లోని గాంధీ మెడికల్ కాలేజీకి చేరుకుంటుంది. ఈ మేరకు ప్రాఫెసర్ సాయిబాబా చివరి శ్రద్ధాంజలి ఘటించే వారు ఆయా స్థలాల్లో ఎక్కడికైనా రావచ్చని కుటుంబ సభ్యులు, ఉద్దమ సూచులు తెలిపారు. ఆంధ్రప్రదేశ్ లోని తూర్పుగోదావరి జిల్లా అమలాపురంలో ఓ పేద రైతు కుటుంబంలో జన్మించిన సాయి బాబా.. ఐదేళ్ల వయసులోనే పోలియో సోకి రెండు కాళ్ళూ పూర్తిగా దెబ్బతిన్నాయి. స్థానికంగా విద్యాభ్యాసం పూర్తి చేసిన తర్వాత, అమలాపురంలోని శ్రీ కోనసీమ భానోజీ రామర్స్ కాలేజీలో గ్రాడ్యుయేషన్ పూర్తి చేశారు. హైదరాబాద్ యూనివర్సిటీ నుండి పీజీ పట్టా పుచ్చుకున్నారు. 2013లో పీహెచ్డీ పూర్తి చేశారు. ఢిల్లీ యూనివర్సిటీ అనుబంధ కాలేజీ రామ్ లాల్ ఆనంద్ కాలేజీలో ఆయన ఇంగ్లీష్ ప్రొఫెసర్ గా పని చేశారు. మావోయిస్టులతో సంబంధాలున్నాయన్న ఆరోపణలతో 2014లో సాయిబాబాను పోలీసులు అరెస్టు చేశారు. 2017లో ఆయనకు గడ్డిరోలి సెషన్స్ కోర్టు జీవితఖైదు విధించింది. పదేళ్లపాటు జైలు శిక్ష తర్వాత 2024, మార్చి 5న బాంబే హైకోర్టు సాయిబాబాను నిర్దోషిగా ప్రకటించింది. దీంతో నాగ్ మార్ జైలు నుంచి విడుదలయ్యారు.

ఆ లెక్క తేలగానే పంచాయతీ సమరం..

నమస్తే హైదరాబాద్ : రెండునెలల తర్వాత ఏ క్షణాన్నయినా ఠీ-దంగల్. మూడు ప్రధాన పార్టీల మధ్య నయా వెర్షన్ తో రసవత్తర పోరు. అవును.. మీరు వింటున్నది నిజమే.. జస్ట్ 60 రోజుల తర్వాత తెలంగాణలో రాజకీయ రణరంగం పురూ కాబోతోంది. లోకల్ వార్ కమింగ్ సూన్.. మేం రెడీ.. మీరు రెడీనా అంటూ మిగతా పార్టీలకు ఓపేన్ ఛాలెంజ్ విసరబోతోంది రూలింగ్ పార్టీ. తెలంగాణలో సడన్ గా ఎన్నికల హీట్ ఎలా మొదలైంది.. దీనికి రూల్ కాజ్ ఏంటి..? అనేది ఇప్పుడు హాట్ టాపిక్ గా మారింది. సిద్దిపేట జిల్లా హుస్సాబాద్ లోని ఎల్లమ్మ ఆలయంలో ప్రత్యేక పూజలు చేసిన మంత్రి పొన్నం ప్రభాకర్.. జీవో నంబర్ 18ని ప్రత్యేకంగా ప్రస్తావించారు. రాహుల్ గాంధీ ఇచ్చిన మాట ప్రకారం బీసీ కులగణన చేస్తున్నామని, 60 రోజుల పాటు జరిగే సర్వేతో % స్థానిక సంస్థల ఎన్నికలకు ఆటంకం తొలగిపోతుందని క్లారిటీ ఇచ్చారు పొన్నం ప్రభాకర్.. అంటే.. రెండు నెలల తర్వాత పంచాయతీ పోరు తప్పకుండా జరుగుతుందంటూ చెప్పకనే చెప్పారు. సమగ్ర ఇంటింటి కుటుంబ సర్వే % తెలంగాణ ప్రభుత్వం ప్రతిష్టాత్మకంగా తీసుకున్న కార్యక్రమం. 'రాష్ట్రంలో బీసీల లెక్క తేలబోందే.. వాళ్లకు దక్కాల్సిన వాటా దక్కాల్సిందే' అని ఎన్నికలకు ముందునుంచి చెబుతూ వస్తున్న కాంగ్రెస్ పార్టీ.. ఇప్పుడు ప్రభుత్వం ఏర్పడ్డాక.. ఆ దిశగా క్రియాత్మకంగా వేసిన అడుగు ఇది. ఫిబ్రవరి 4న క్యాబినెట్ తీసుకున్న నిర్ణయాన్ని ఆ వెంటనే అనెంట్లీ ఆమోదించింది. బీహెచ్ లో చేపట్టిన కుల సర్వేను కూడా పరిశీలించింది. కానీ.. సర్వే చెయ్యడానికి సరిపడా యంత్రాంగం తమ వద్ద లేదని బీసీ కమిషన్ వెనక్కు తగ్గడంతో.. ప్రణాళిక విభాగం సపోర్ట్ తీసుకోవాలని సలహా ఇచ్చారు సీఎం రేవంత్ రెడ్డి. ఇంటింటికి తిరిగి 60 రోజుల్లో సర్వే పూర్తి చేయాలన్న ఉద్దేశంతో ఇప్పుడు జీవో 18 జారీ



చేసింది ప్రభుత్వం. సామాజిక, ఆర్థిక, విద్య, ఉద్యోగ, ఉపాధి, రాజకీయ, కులాల పరంగా లెక్క తేలడానికి ఈ సర్వే ఉపయోగపడుతుంది. విమర్శలతో ప్రభుత్వం క్లారిటీ.. లోకల్ బాడీ ఎలక్షన్స్ కి సంబంధించి.. ప్రభుత్వం ఉద్దేశపూర్వకంగానే నాన్నుడు ధోరణి అవలంబిస్తోందని ఇటీవల విమర్శలొచ్చాయి. వాటన్నిటిని కొట్టిపారేస్తూ.. కులగణన తర్వాత ఎన్నికలు జరుగుతాయని హింట్ ఇచ్చింది తెలంగాణ ప్రభుత్వం. రెండునెలల తర్వాత.. ఏ క్షణంలోనైనా స్థానిక సంస్థల ఎన్నికల సమరం మొదలుకావచ్చని పొన్నం మాటల ద్వారా స్పష్టమైంది.